

Cell: 93953 85229
86887 83383

Jai DURGA BHAVANI BUILDING PLANNERS

hmda GHMC RERA

TC TAGARAM CONSTRUCTIONS DREAM TO REALITY

GSTIN : 36AALCT0108J1ZD
CIN : U68200TS2024PTC185715

TAGARAM CONSTRUCTIONS PRIVATE LIMITED

తెలంగాణ శాసనసభ

తెలుగు దినపత్రిక

Published from Hyderabad, Rangareddy, Nalgonda, Mahabubnagar, Khammam,

తెలంగాణ సంపుటి : 02 సంఘిక : 128 ఎడిటర్ : పోలగోని రాజేష్ సోమవారం 14 అక్టోబర్ - 2024 పేజీలు : 8 వెల : 04/-



శాసనసభ / హైదరాబాద్ : తెలంగాణ ఉద్యమంలో అలయ్ బలయ్ కీలకంగా పని చేసినది తెలంగాణ ముఖ్యమంత్రి రేవంత్ రెడ్డి అన్నారు. నాంపల్లి ఎగ్జిబిషన్ మైదానంలో బందారు దత్తాత్రేయ ఆధ్వర్యంలో నిర్వహించిన అలయ్ బలయ్ కార్యక్రమంలో సీఎం పాల్గొన్నారు. ఈ సందర్భంగా మాట్లాడుతూ.. తెలంగాణ సంస్కృతి, సంప్రదాయాలకు వేదిక అలయ్ బలయ్ అన్నారు. అలయ్ బలయ్ కార్యక్రమానికి, రాజకీయాలకు సంబంధం లేదన్నారు. తెలంగాణ సంస్కృతిని నలుదిశలా వ్యాపింపజేయడమే అలయ్ బలయ్ ముఖ్య ఉద్దేశమన్నారు. తెలంగాణ సంస్కృతిని కాపాడేలా బందారు దత్తాత్రేయ కృషి చేస్తున్నారన్నారు.

తెలంగాణ సాధించుకోవడానికి

'అలయ్ బలయ్' స్ఫూర్తిగా పని చేసింది

- నాంపల్లి ఎగ్జిబిషన్ మైదానంలో అలయ్ బలయ్
- రాజకీయాలకు సంబంధం లేకుండా నిర్వహిస్తున్నారని సీఎం ప్రశంస
- ఉద్యమంలో అలయ్ బలయ్ కీలకంగా పని చేసిందని వ్యాఖ్య

ఆ మరణాలు తెలంగాణ ప్రభుత్వ వైఫల్యమే



- సంగారెడ్డి జిల్లాలో కలుషిత నీటి కారణంగా మరణాలు!
- మరణించిన వారి కుటుంబాలను ఆదుకోవాలన్న కేటీఆర్
- మిషన్ భగీరథ ప్రాజెక్టును సర్కారు సరిగా నిర్వహించలేకపోతోందని విమర్శలు

పదేళ్లు దిల్లీని పాలించాను.. ఒమర్ కు సాయం చేసేందుకు రెడీ

ధీల్లీ / శాసనసభ : ఇటీవలి జమ్మూకశ్మీర్ అసెంబ్లీ ఎన్నికల్లో విజయం సాధించిన ఎస్పీ- కాంగ్రెస్ కూటమి.. ప్రభుత్వ ఏర్పాటుకు సిద్ధమైంది. ఒమర్ అబ్దుల్లా నూతన ముఖ్యమంత్రిగా బాధ్యతలు స్వీకరించేందుకు ఏర్పాటు జరుగుతున్నాయి. ఈ క్రమంలోనే ఆఫ్ కన్స్టెబల్ అరవింద్ కేజ్రీవాల్ ఆయనకు శుభాకాంక్షలు తెలిపారు. సీఎం అధికారాలు పరిమితంగా ఉండే దిల్లీని తాను పదేళ్లు పాలించానని.. ఈ క్రమంలోనే జమ్మూకశ్మీర్

పాలన విషయంలో ఏమైనా సమస్యలు వస్తే తనను సంప్రదించాలని ఒమర్ కు సూచించారు. **మిగతా >>>2లో**

మాజీ మంత్రి బాబా సిద్దిఖీ దారుణ హత్య.. స్టంబించిన రాహుల్ గాంధీ



ధీల్లీ / శాసనసభ : ఎన్డీపీ నేత, మాజీ మంత్రి బాబా సిద్దిఖీ హత్యపై లోక్ సభలో ప్రతిపక్షనేత రాహుల్ గాంధీ ఆదివారం తన ఎక్స్ వేదికగా స్పందించారు. ఈ హత్య ఘటనతో మహారాష్ట్రలో శాంతి భద్రతలు పూర్తిగా కుప్పకూలాయనే విషయం తేటతెల్లమవుతుందన్నారు. ఈ హత్య ఘటనకు రాష్ట్ర ప్రభుత్వం బాధ్యత

పహించాలని డిమాండ్ చేశారు. ఈ కేసులో న్యాయం గెలవాలన్నారు. అయితే బాబా హత్య వార్త తానను షాక్ కు గురి చేసిందని చెప్పారు. ఈ ఘటన తనను తీవ్ర దిగ్భ్రాంతికి గురి చేసిందని తెలిపారు. ఈ సందర్భంగా బాబా కుటుంబానికి రాహుల్ గాంధీ ప్రగాఢ సానుభూతి తెలిపారు. **మిగతా >>>2లో**

రాజ్యాంగం అప్పుడు గుర్తుకు రాలేదా? హోలీశే రావుకు శ్రీధర్ బాబు కౌంటర్

శాసనసభ / హైదరాబాద్ : శాసనమండలిలో ప్రభుత్వ బిల్స్ వివేకా బీఆర్ఎస్ ఎమ్మెల్యే వట్లం మహేందర్ రెడ్డిని నిరూపించడాన్ని నిరసిస్తూ కాంగ్రెస్ సర్కారుపై మాజీ మంత్రి హోలీశే రావు చేసిన వ్యాఖ్యలకు తెలంగాణ శాసనసభ వ్యవహారాల శాఖ మంత్రి శ్రీధర్ బాబు కౌంటర్ ఇచ్చారు. శాసన మండలి బిల్స్ సహా, ఇతర నియామకాలు రాజ్యాంగ బద్ధంగానే జరిగాయని శ్రీధర్ బాబు స్పష్టం చేశారు.



హైదరాబాద్ మేయర్ విజయలక్ష్మిపై కేసు నమోదు

శాసనసభ / హైదరాబాద్ : గ్రేటర్ హైదరాబాద్ నగర మేయర్ గద్దూరు విజయలక్ష్మిపై బంజారాహిల్స్ పోలీస్ స్టేషన్లో కేసు నమోదైంది. బతుకమ్మ సందర్భాల్లో భాగంగా శబ్ద కాలుష్య నిబంధనలను ఉల్లంఘించినందుకు గాను ఆమెపై కేసు నమోదు చేసినట్లు పోలీసులు వెల్లడించారు. అనుమతించిన సమయానికి మించి, ఎక్కువ శబ్ద తీవ్రతతో పాటలు పెట్టారని, దీనిని సుమోటోగా స్వీకరించి ఆమెపై కేసు నమోదు చేశామని తెలిపారు.



బీఆర్ఎస్ ఎమ్మెల్యే మహేందర్ రెడ్డికి చీఫ్ విప్ పదవి ఎలా ఇచ్చారు?



- నిబంధనలకు విరుద్ధంగా విప్ పదవిని కట్టబెట్టారని ఆగ్రహం
- పీవీసీ చైర్మన్ విషయంలో కూడా ప్రభుత్వం ఇలాగే వ్యవహరించిందని వ్యాఖ్య
- మహేందర్ రెడ్డిపై అసర్వత పిటిషన్ పెండింగ్లో ఉండన్న హోలీశే రావు

రాజకీయ సునామీ: డిఫెన్స్ లో పడ్డ కూటమి

ధీల్లీ / శాసనసభ : ఇంకొద్ది రోజుల్లో అసెంబ్లీ ఎన్నికలను ఎదుర్కోవడానికి మహారాష్ట్ర జారండ్తో కలిసి ఒకేసారి పోలింగ్ జరగాల్సి ఉంది. మొత్తం 288 అసెంబ్లీ నియోజకవర్గాలు ఉన్న మహారాష్ట్ర అసెంబ్లీకి ఇంకో రెండు మూడు రోజుల్లో దీనికి సంబంధించిన షెడ్యూల్ విడుదల అయ్యే అవకాశం ఉంది. ఈ పరిస్థితుల్లో నేషనలిస్ట్ కాంగ్రెస్ పార్టీ (జెడీఎస్ వర్గం) సీనియర్ నేత, మాజీ మంత్రి బాబా సిద్దిఖీ దారుణ హత్యకు గురి కావడం కలకలం రేపుతోంది. ఎన్నికల ముంగిట్లో మహారాష్ట్ర రాజకీయాల్లో సునామీ పుట్టింది. అధికారంలో ఉన్న శివసేన- భారతీయ జనతా పార్టీ- ఎన్డీపీ కూటమి అత్యర్థంలో పడింది. **మిగతా >>>2లో**



భారత సైన్యానికి కొత్త జంతువుల సేవలు



- లద్దాక్ సెక్టార్ లో భద్రతా బలగాల సామగ్రి చేరవేతకు బాక్టీయన్ ఒంటెల సేవలు
- తేహ్ లోని ఢిఫెన్స్ ఇన్ స్టిట్యూట్ ఆఫ్ హై ఆల్టిట్యూడ్ రీసెర్చ్ (డిఐహెచ్ఆర్)లో బాక్టీయన్ ఒంటెలకు శిక్షణ
- జడల బర్రెలను ఉపయోగించడంపైనా డ్రయల్స్

దేవుడి సాక్షిగా రక్తార్పణం..!!



అమరావతి / శాసనసభ : ప్రతీ ఏటా దసరా వేళ దేవరగట్టుకు ఒక ప్రత్యేక ఉంది. ఈ సారి అదే జరిగింది. ఫలితం 70 మంది తలలు పగులాయి. వారిలో ముగ్గురి పరిస్థితి విషమంగా ఉంది. పోలీసులు పదని చెప్పినా.. **మిగతా >>>2లో**

బంగాళాఖాతంలో అల్పవీడనం: ఏపీ గజగజ: రంగంలో దిగిన మోం మంత్రి





దసరా సెలవుల్లో దేవర కలెక్షన్ల జాతర

బాక్సాఫీస్ను షేక్ చేస్తున్నాడు దేవర. దసరా హాలీడేస్ లో థియేటర్లు చాలా చోట్ల హాస్ పుల్ బోర్డులు పడ్డాయి. ప్రపంచ వ్యాప్తంగా ఈ సినిమా ఇప్పటికీ 400 కోట్ల గ్రాస్ను వసూలు చేసింది. బాహుబలి 1 రికార్డులను కూడా దేవర బద్దలుకొట్టే అవకాశాలు ఎక్కువగా ఉన్నాయి. బాహుబలి 1 తెలుగు వెర్షన్ ప్రపంచవ్యాప్తంగా 184 కోట్ల షేర్ సాధించింది. గతంలో అత్యంత దాదాది సినిమా నెలకొల్పిన ఇండస్ట్రీ రికార్డును రెట్టింపు తేడాతో బాహుబలి 1 బద్దలు కొట్టింది. దేవర షేర్ ఇప్పుడు ప్రపంచవ్యాప్తంగా 180 కోట్లకు చేరుకుంది. బాహుబలి నెలకొల్పిన రికార్డులను దర్శకధీరుడు రాజమౌళి బద్దలు కొట్టాడు. బాహుబలి 2, ఆర్ఆర్ఆర్తో రికార్డు షేర్ సాధించాడు. కానీ రాజమౌళి ప్రయేమం లేకుండా ప్రభాస్ నటించిన సలార్.. బాహుబలి 1 కలెక్షన్లను దాటింది. తెలుగులో 200 కోట్లకు పైగా షేర్ వసూలు చేసింది. ఈ రికార్డును ప్రభాస్ తన ఇటీవలి కల్పి 2898 ADతో మళ్లీ బద్దలు కొట్టాడు. ఇప్పుడు ప్రభాస్, రాజమౌళి ప్రయేమం లేకుండా బాహుబలి 1 ని బ్రేక్ చేయబోతున్నాడు ఎన్టీఆర్.

వేడుకగా హీరో నారా రాహిత్ నిశ్చితార్థం



హైదరాబాద్: నటుడు నారా రాహిత్ త్వరలో పెళ్లి పీటలెక్కనున్నాడు. 'ప్రతినిధి 2' హీరోయిన్ సీరీ లెట్తో ఆయన వివాహం జరగనుంది. ఆదివారం ఉదయం హైదరాబాద్లో జరిగిన ఎంగేజ్మెంట్ ఫంక్షన్లో ఏపీ ముఖ్యమంత్రి చంద్రబాబు, భువనేశ్వరి దంపతులు, ఇరు కుటుంబాల పెద్దలతోపాటు, అత్యంత సన్నిహితులు హాజరయ్యారు. కాబోయే వధూవరులకు శుభాకాంక్షలు చెప్పారు. దీనికి సంబంధించిన పలు ఫోటోలు నెట్టింట వైరల్గా మారాయి. నెటిజన్లు శుభాకాంక్షలు చెబుతున్నారు. చంద్రబాబు తమ్ముడు రామూర్తి నాయుడు కుమారుడే రాహిత్. 'బాణం'తో ఇండస్ట్రీలోకి అడుగుపెట్టారు. యాక్షన్ డ్రామా ఫిల్మ్గా తెరకెక్కిన ఈ చిత్రంతో విమర్శకుల ప్రశంసలు అందుకున్నారు. 2011లో విడుదలైన 'సోలో'తో తొలి విజయాన్ని సొంతం చేసుకున్నారు. అనంతరం 'ఓక్కడినే', 'ప్రతినిధి', 'రాడీ ఫెలో', 'అసుర', 'జో అచ్యుతానంద' వంటి చిత్రాల్లో నటించారు. 2018లో విడుదలైన 'వీర భోగ వసంత రాయలు' తర్వాత దాదాపు ఆరేళ్లు సినిమాలకు దూరంగా ఉన్నారు. ఈ ఏడాది ఆయన నటించిన 'ప్రతినిధి 2' విడుదలైంది. ఈ సినిమా చిత్రీకరణ సమయంలోనే నటి సీరీతో ఆయనకు పరిచయం ఏర్పడింది. ఇరు కుటుంబాల పెద్దల అంగీకారంతో వివాహ బంధంలోకి అడుగుపెడుతున్నారు.



రజనీకాంత్ 'వెట్టియాన్' 3 రాజుల వరల్డ్ వైడ్ వసూళ్లు.. ట్రేక్ ఈవెన్ మార్కుకి అతి చేదువలస సూపర్ స్టార్!



సూపర్ స్టార్ రజనీకాంత్ లేటెస్ట్ చిత్రం 'వెట్టియాన్' ఇటీవలే విడుదలై మంచి టాక్ ని తెచ్చుకొని బాక్స్ ఆఫీస్ వద్ద భారీ వసూళ్లను సొంతం చేసుకుంటున్న సగతి తెలిసింది. అయితే ఈ చిత్రానికి 'జైల్ర్' రేంజ్ వసూళ్లు అయితే రావడం లేదు కానీ, డీసెంట్ స్థాయి వసూళ్లు వస్తున్నాయి. మొదటి రోజు వంద కోట్ల రూపాయిల గ్రాస్ వసూళ్లను కొట్టడం ఇప్పుడు ఉన్న స్టార్ హీరోలకు వెన్నతో పెట్టిన విద్య లాగ అయిపోయింది. ఈ చిత్రానికి ముందు తమిళం లో విడుదలైన హీరో విజయ్ 'ది గ్రేట్స్టె ఆఫ్ ఆల్ టైం' చిత్రం మొదటి రోజు 120 కోట్ల రూపాయిలకు పైగా గ్రాస్ వసూళ్లను రాబట్టింది, ఆ తర్వాత ఎన్టీఆర్ నటించిన దేవర చిత్రం 140 కోట్ల రూపాయిల గ్రాస్ ని రాబట్టింది, కానీ వెట్టియాన్ చిత్రం మొదటి రోజు కేవలం 70 కోట్ల రూపాయిల గ్రాస్ ని రాబట్టింది. టాక్ డీసెంట్ గానే ఉండడంతో రెండవ రోజు, మూడవ రోజు కూడా మంచి వసూళ్లు వచ్చాయి. ట్రేడ్ వండితులు అందిస్తున్న సమాచారం ప్రకారం ఈ చిత్రానికి తెలుగు, తమిళ భాషలకు కలిపి ప్రపంచవ్యాప్తంగా ఇప్పటి వరకు 153 కోట్ల రూపాయిల గ్రాస్ వచ్చినట్లు చెప్పన్నారు. తెలుగు లో ఈ చిత్రానికి ఇప్పటికి వరకు 11 కోట్ల రూపాయిల గ్రాస్ వసూళ్లు, 6 కోట్ల 20 లక్షల రూపాయిల షేర్ వసూళ్లు వచ్చాయి. బ్రేక్ ఈవెన్ మార్కుని అందుకోవాలంటే మరో 10 కోట్ల రూపాయిల షేర్ వసూళ్లు తెలుగు వెర్షన్ కి అవసరం ఉన్నాయి. అలాగే ప్రాంతాల వారీగా ఈ సినిమాకి వచ్చిన వసూళ్లను ఒకసారి పరిశీలిస్తే తమిళనాడు లో మూడు రోజులకు గానూ 60 కోట్ల రూపాయిల గ్రాస్ వసూళ్లు రాబట్టగా, కర్ణాటక లో 15 కోట్ల రూపాయిలు, కేరళలో 10 కోట్ల రూపాయిలు, రెస్టె ఆఫ్ ఇండియా లో 2 కోట్ల 60 లక్షల రూపాయిలు, ఓవర్సీస్ లో 40 కోట్ల రూపాయిలు, మొత్తం మీద 153 కోట్ల రూపాయిల గ్రాస్, 75 కోట్ల రూపాయిల షేర్ వసూళ్లు వచ్చాయి. రజనీ రేంజ్ కి ఇది చాలా తక్కువే, మొదటి రోజు రావాల్సిన వసూళ్లు మూడు రోజులకు వచ్చింది. ఇక నేడు ఆదివారం అప్పడంతో ఈ సినిమాకి మరో 25 కోట్ల రూపాయిల గ్రాస్ వసూళ్లు అదనంగా వచ్చే అవకాశాలు ఉన్నాయని అంటున్నారు. మరో విషయం ఏమిటంటే సూపర్ స్టార్ రజనీకాంత్ కి ఓవర్సీస్ మార్కెట్ ఎలా ఉంటుందో ప్రత్యేకించి చెప్పనవసరం లేదు. కానీ ఈ సినిమాకి రజనీకాంత్ కంప కోట్ల ప్రాంతాలుగా పిలవబడే మలీషియా, సింగపూర్ వంటి ప్రాంతాల్లో ఆశించిన స్థాయి వసూళ్లు రావడం లేదు. ఇది ట్రేడ్ కి బిగ్ షాక్ అని చెప్పొచ్చు. ప్రపంచవ్యాప్తంగా ఇంకా ఈ చిత్రం బ్రేక్ ఈవెన్ అవ్వాలంటే మరో 86 కోట్ల రూపాయిల షేర్ వసూళ్లను రాబట్టాల్సి ఉంది.



ఫేక్ కలెక్షన్లు ఎలా వేస్తారు..? నిర్మాత భార్య ఆగ్రహం.. నెట్టింట షాన్స్ వైరల్

అలియా భట్, వేదాంగ్ రైనా ప్రధాన పాత్రల్లో వాసన్ బాలా దర్శకత్వంలో తెరకెక్కిన సినిమా 'జిగ్రా'. గత శుక్రవారం దసరా సందర్భంగా విడుదలైన సినిమా ప్రస్తుతం థియేటర్లలో రన్ అవుతోంది. అయితే.. సినిమాకు సంబంధించిన కలెక్షన్లపై నిర్మాత భార్య ఆగ్రహం వ్యక్తం చేయడం ప్రస్తుతం చర్చనీయాంశమైంది. ఫేక్ కలెక్షన్లు ఎందుకు వేస్తున్నారని ఆమె మండిపడ్డారు. 'నేను జిగ్రా చూసేందుకు హాలుకు వెళ్ళా. అక్కడంతా ఖాళీగా ఉంది. అలానే మరికొన్ని థియేటర్లకు వెళ్ళా. అక్కడ అదే పరిస్థితి. మరి, కలెక్షన్ల విషయంలో ఎందుకు ఫేక్స్ వేస్తున్నారు. అలియా భట్ డైరెక్షనికి మెచ్చుకోవాలి. పెయిడ్ మీడియా కూడా చూస్తూండటం ఆశ్చర్యంగా ఉంది. కలెక్షన్ల విషయంలో డ్రేక్కులను వెల్లివార్చగా చూడొద్ద'ని అన్నారు. ప్రస్తుతం ఆమె చేసిన షాన్స్ వైరల్ అవుతోంది. మరోవైపు నిర్మాత కరణ్ జోహార్.. 'మూలకు మనమిచ్చే సమాధానం మౌనంగా ఉండటమేనని చేసిన షాన్స్ ఆమెను ఉద్దేశించేసిన అంటున్నారు. జిగ్రా కోసం అలియా భారీ ప్రమోషన్లు చేశారు. తెలుగులోనూ ఇంటర్వ్యూలు ఇచ్చారు.

శ్రద్ధాకపూర్ ప్రేమలో పడ్డారా..? వైరల్గా మాలన నటి లీసెంట్ కామెంట్స్

'స్త్రీ 2' తో ఇటీవల విజయాన్ని అందుకున్నారని బాలీవుడ్ నటి శ్రద్ధాకపూర్. ఈ ఆనందంలోనే ఆమె వరుస ఇంటర్వ్యూల్లో పాల్గొంటున్నారు. తాజాగా ఓ ఆంగ్ల మ్యాగజైన్కు ఇచ్చిన ఇంటర్వ్యూలో ప్రేమ, పెళ్లి గురించి ఆసక్తికర వ్యాఖ్యలు చేశారు. 'భాగస్వామిలో విలువైన సమయాన్ని గడిపేందుకు నేను ఇష్టపడతా. అతనితో కలిసి సినిమాలు చూడటం, డిస్కంట్ వెళ్లడం, ప్రయాణం చేయడం వంటి పనులు నాకెంతో ఇష్టం. పెళ్లి చేసుకున్నామా? లేదా? అనే దాని కంటే.. నరైన వ్యక్తితో జీవితాన్ని కొనసాగిస్తున్నామా? లేదా అనేది ఎంతో ముఖ్యం' అని తన అభిప్రాయాన్ని పంచుకున్నారు. బాలీవుడ్ సినీ రచయిత రాహుల్తో శ్రద్ధాకపూర్ రిలేషన్లో ఉందంటూ ఎంతోకాలం నుంచి వార్తలు వస్తున్నాయి. ఆయా కథనాలకు మరింత బలం ఇచ్చేలా వీరిద్దరూ కలిసి పలు పార్టీలకు హాజరైన ఫోటోలు నెట్టింట చక్కర్లు కొట్టాయి. ఇదిలా ఉండగా.. ఇటీవల ఇన్స్టాలో రాహుల్ను ఆన్ఫోలో చేశారు శ్రద్ధాకపూర్. దీంతో ఈ జంట విడిపోయిందని పలువురు భావించారు. ఈ క్రమంలోనే శ్రద్ధాకపూర్ చేసిన తాజా వ్యాఖ్యలు సినీ ప్రియుల దృష్టిని ఆకర్షించాయి. ఆమె చెబుతుంది రాహుల్ గురించేనని వెంకటమంది.. కాదు వేరే వ్యక్తి గురించి అని కొంతమంది అనుకుంటున్నారు. 'స్త్రీ 2' విషయానికి వస్తే.. రాజ్ కుమార్ రావు, శ్రద్ధాకపూర్ జంటగా నటించిన చిత్రమిది. 2018లో వచ్చిన 'స్త్రీ' చిత్రానికి సీక్వెల్గా ఇది తెరకెక్కింది. అమర్ కొశిక్ దర్శకుడు. ఆగస్టు 15న విడుదలైన ఈ చిత్రం బాక్సాఫీస్ వద్ద ఘన విజయాన్ని అందుకుంది. దాదాపు రూ.800 కోట్లకు పైగా వసూళ్లు రాబట్టింది. ప్రస్తుతం ఇది అమెజాన్ ప్రైమ్ వేదికగా అందుబాటులో ఉంది.

గ్రీన్ స్థానంలో బాన్క్రాఫ్ట్ని తీసుకుంటారేమో: మార్క్ టేలర్



ఈ ఏడాది నవంబర్ 22 నుంచి భారత్-ఆస్ట్రేలియా మధ్య జరగనున్న బోర్డర్-గవాస్కర్ ట్రోఫీకి ఆసీస్ ఆల్రౌండర్ కామెరూన్ గ్రీన్ గాయం కారణంగా అందుబాటులో ఉండకపోవచ్చనే విషయం తెలిసింది. ఈ సీరీస్కి గ్రీన్ దూరమైతే ఆస్ట్రేలియా బ్యాటింగ్ ఆర్డర్పై ప్రభావం పడుతుంది. ఈ నేపథ్యంలో మేనేజ్మెంట్ గ్రీన్ స్థానంలో కామెరూన్ బాన్క్రాఫ్ట్ని తీసుకునే అవకాశం ఉందని ఆసీస్ మాజీ కెప్టెన్ మార్క్ టేలర్ అభిప్రాయం వచ్చింది. 'జట్టులో గ్రీన్ లేకపోవడం ఇబ్బందికరమైన విషయమే. గతేడాది యాషెస్ సీరీస్లో కూడా అతడు జట్టుకు దూరమయ్యాడు. ఆ తర్వాత మిచెల్ మార్క్ల వచ్చాడు కానీ జట్టులోకి గ్రీన్ని తీసుకోవడానికే మేనేజ్మెంట్ ఆసక్తి కనబరుస్తుంది. దేవిద్ వార్నర్ రిటైర్ అయ్యాక, ఓపెనింగ్ చేయడానికి బాన్క్రాఫ్ట్ మొగ్గు చూపాడు. కానీ సెలక్షన్ల సమయంలో ఆ అవకాశం ఇచ్చారు. అయితే స్పిట్ పెద్దగా రాజీంపలేదు. కాబట్టి అతడు తిరిగి నాలుగో స్థానానికి మారతాడని అనిపిస్తుంది. అదే జరిగితే ఓపెనింగ్ ఎవరు చేస్తారనేదే ప్రశ్న. ఈ సమయంలో బాన్క్రాఫ్ట్కి ఈ అవకాశం వస్తుందేమోనని అనిపిస్తుంది' అని టేలర్ అభిప్రాయం వ్యక్తం చేశారు. ఇదిలా ఉండగా, 2018 బాల్ టూంపరింగ్ ఫుటనల్ తొమ్మిది నెలలు నిషేధం అనుభవించిన క్రాస్.. గత రెండేళ్లుగా షెఫీల్డ్ షీల్డ్లో అత్యధిక పరుగులు చేసిన ఆటగాడిగా ఉన్నాడు. కాగా ఆస్ట్రేలియా వేదికగా భారత్తో ఐదు మ్యాచ్ల సీరీస్ నవంబర్ 22న పైర్లైట్ ప్రారంభం కానుంది.

హిట్మ్యాన్ వారసుడొచ్చాడన్నారు.. కట్ చేస్తే.. 3 డకౌట్లతో టీమిండియాకు ఎగనామం పెట్టాడు..ఎవరంటే?



ఇప్పటివరకు ఆడిన ఏ దేశవాళీ మ్యాచ్లోనూ శ్రేయాస్ బ్యాట్ ద్వారా పెద్ద ఇన్నింగ్స్లు ఆడలేదు. ఇటీవల ప్రారంభమైన రంజీ ట్రోఫీలో అయ్యర్ పేలవ ఫామ్ కొనసాగింది. రంజీ ట్రోఫీలో ముంబై తరపున ఆడుతున్న.. టీమిండియా మిడిలార్ బ్యాట్స్మెన్ శ్రేయాస్ అయ్యర్ కొద్ది రోజులుగా పేలవ ఫామ్తో నశమవుతున్నాడు. అందుకే అతడిని టీమ్ ఇండియా జాతీయ జట్టు నుంచి కూడా తప్పించింది మేనేజ్మెంట్. అయితే తిరిగి భారత జట్టులో చోటు దక్కించుకునేందుకు తీవ్రంగా శ్రమిస్తున్న శ్రేయాస్ అయ్యర్ దేశవాళీ టోర్నీలో కూడా ఏమాత్రం ప్రభావం చూపించలేకపోతున్నాడు. ఇప్పటివరకు ఆడిన ఏ దేశవాళీ మ్యాచ్లోనూ శ్రేయాస్ బ్యాట్ ద్వారా పెద్ద ఇన్నింగ్స్లు ఆడలేదు. ఇటీవల ప్రారంభమైన రంజీ ట్రోఫీలో అయ్యర్ పేలవ ఫామ్ కొనసాగింది. రంజీ ట్రోఫీలో ముంబై తరపున ఆడుతున్న అయ్యర్ బరోడాతో జరిగిన మ్యాచ్లో ఎనిమిది బంతులు ఎదుర్కొని ఖాతా తెరవకుండానే ఔటయ్యాడు. దీంతో ఈ దేశవాళీ ఎడిషన్లో అయ్యర్ మూడోసారి సున్నాకి అవుట్లై వెళ్తే రికార్డు తన ఖాతాలో వేసుకున్నాడు. రంజీ ట్రోఫీకి ముందు జరిగిన దుబీష్ ట్రోఫీలో అయ్యర్ బ్యాట్తో ప్రభావం చూపలేదు. భారత్ 'డి' జట్టుకు కెప్టెన్గా వ్యవహరించిన అయ్యర్ రెండు జీరో స్కోర్లు సమాధు చేశాడు. ఇప్పుడు రంజీల్లోనూ జీరో సాధించాడు. రెడె బాల్ క్రికెట్లో అతని ప్రదర్శన నిలకడగా లేదు. షార్ట్ పిచ్ బంతులపై అతని బలహీనత మళ్లీ బయటపడింది. ఇది అతని అంతర్జాతీయ కెరీర్పై కూడా ప్రభావం చూపుతోంది. అతని పేలవమైన ఫామ్ బెస్టు జట్టులో అతని స్థానంపై ప్రశ్నలను లేవనెత్తుతోంది. ఇక ఇటీవల బంగాదేశ్తో జరిగిన రెండు టెస్టుల సీరీస్లో అయ్యర్కు అవకాశం రాలేదు. అటు ఆస్ట్రేలియాతో జరగనున్న ఐదు మ్యాచ్ల బెస్టు సీరీస్కు అయ్యర్ను ఎంపిక చేసే ఛాన్స్ లేదని నివేదికలు చెబుతున్నాయి. అంతేకాకుండా, అతను న్యూజిలాండ్తో మూడు మ్యాచ్ల హెమామ్ టెస్ట్ సీరీస్కు కూడా దూరంగా ఉన్నాడు. ఇదంతా చూస్తుంటే పేలవమైన ఫామ్ కారణంగా అయ్యర్ అంతర్జాతీయ కెరీర్ ప్రమాదంలో పడినట్లనేని అర్థమవుతోంది.

ముంబై ఇండియన్స్ పేను సంచలనం - సీనియర్లపై వేటు: కాత్త అపాయింట్మెంట్



వచ్చే ఏడాది ప్రారంభం కానున్న ఐపీఎల్ సీజన్లో భారీగా మార్పులు చేర్పులు చోటు చేసుకోవడం ఖాయంగా కనిపిస్తోంది. రాబోయే సీజన్ మొత్తం కాత్త కొత్తగా కనిపించబోతోంది. ఈ మెగా టోర్నమెంట్ ఆడి 10 ప్రాంబైజెట్ల యాజమాన్యాల పూర్తిస్థాయిలో ప్రక్షాళనకు దిగాయి. దఫా జరిగే మెగా వేలం పాట సందర్భంగా దాదాపుగా కొత్త ముఖాలకు చోటు కల్పించవచ్చు. ఈ దిశగా ఇప్పటికే కొన్ని మార్పులు సైతం చోటు చేసుకున్నాయి. కోల్కత నైట్ రైడర్స్ కూడా కొత్త మెంటార్ వచ్చిన విషయం తెలిసింది. ఈ జట్టుకు టీమ్ మెంటార్ కమ్ డ్రెక్టర్గా వ్యవహరించిన గౌతమ్ గంభీర్ జాతీయ జట్టుకు హెడ్ కోచ్గా అపాయింట్ కావడం వల్ల ఈ స్థానం ఖాళీ అయింది. చెన్నై సూపర్ కింగ్స్ మాజీ బౌలర్, వెస్టిండీస్కు చెందిన డ్యేన్ బ్రావో ఆ స్థానాన్ని భర్తీ చేశాడు. గుజరాత్ టైటాన్స్లోనూ ఇదే తరహా మార్పులు జరగొచ్చంటూ వార్తలొచ్చినప్పటికీ - అది వాస్తవ రూపం దాల్చలేదు. హెడ్ కోచ్ ఆశీష్ నెహ్రూకు ఉద్వాసన పలకాలని గుజరాత్ టైటాన్స్ మొదట్లో నిర్ణయించుకున్నప్పటికీ తరువాత తన నిర్ణయాన్ని వెనక్కి తీసుకున్నాడు. ఆశీష్ నెహ్రూను కొనసాగిస్తోంది. తాజాగా టీమిండియా ఆల్రౌండర్ సారథ్యాన్ని పదేసోన్ని రిపెస్ట్ ఐపీఎల్ ప్రాంబైజెట్ ముంబై ఇండియన్స్లో ఇలాంటి కీలక మార్పు చోటు చేసుకుంది. ఈ జట్టు హెడ్ కోచ్గా శ్రీలంక మాజీ స్టార్ బ్యాటర్ మహేల జయవర్ధన్ నియమితుడయ్యాడు. ఈ మేరకు ఈ విషయాన్ని ముంబై ఇండియన్స్ ప్రాంబైజెట్ యాజమాన్యం కొద్దిసేపటి కందటే అధికారికంగా ప్రకటించింది.

Jai DURGA BHAVANI BUILDING PLANNERS

T.Satyanarayana
Cell: 93953 85229
86887 83383

HMDA, DTCP, Layout Approvals, Building Permissions, Construction Drawing, Estimations, Valuations, RERA Approvals, All GHMC Works, We Undertake Building, Constructions & Development, Bank Loans, Building Elevation Designs

K P Towers, Above Telangana State Co-Operative Apex bank, Brahmanapally road, Ragannaguda, Turkayamijal, Rangareddy-Dist-501510.

hmda GHMC RERA

తెలంగాణ

శాసనసభ

తెలుగు దినపత్రిక

జిల్లా అనుబంధం

|| సోమవారం 14 అక్టోబర్ - 2024 || పేజీలు : 4

ముగిసిన విజయదశమి వేడుకలు



- చింతపల్లి గ్రామ వీధుల గుండా శోభాయాత్ర - ఆనంతరం చింతపల్లి చెరువులో నిమజ్జనం

చింతపల్లి అక్టోబర్ 13 శాసనసభ స్పాన్ ప్రతినిధి : చింతపల్లి మండల కేంద్రంలోని శ్రీ రాజరాజేశ్వర శివాలయం ప్రాంగణంలో కొలువై ఉన్న దుర్గామాత శరన్నవరాత్రి వేడుకలు అంగరంగ వైభవంగా ఆదివారంతో ముగిశాయి. ఈ నేపథ్యంలో శనివారం రావణ దహనం నిర్వహించారు. ఆదివారం అమ్మవారి శోభాయాత్రకు ముందు అమ్మవారి చీరలు, కలశం, ముక్కుపుడక తదితర వస్తువులను భవాని భక్తుల ఆధ్వర్యంలో గ్రామ ప్రజల సమక్షంలో వేలం పాట నిర్వహించడం జరిగింది. అమ్మవారి పది చీరలు కలశం లడ్డు ముక్కుపుడక మొత్తం కలిపి 5, లక్షల 40, 000 ,వేల రూపాయలకు వేలంలో చింతపల్లి గ్రామస్థులు దక్కించుకున్నారు. అమ్మవారి లడ్డును 37 వేల రూపాయలకు వాసబిక్షం చే దిక్కించుకోగా, కలశం కుంభం శ్రీనివాసరెడ్డి 20 వేలకు పాట పాడి దక్కించుకున్నారు. అమ్మవారి అనుగ్రహంతో అమ్మవారి ముక్కుపుడకను భారీ ఎత్తున పాట పాడి 2, లక్షల

17000 వేల రూపాయలకు చేజిక్కించుకున్న చిట్టి మల్ల ప్రశాంత్- రమ దంపతులు. ఈ సందర్భంగా దుర్గామాత ఉత్సవ కమిటీ శ్రీ రాజరాజేశ్వర శివాలయం పాలకవర్గం భవాని భక్తుల సమక్షంలో అమ్మవారి అలంకరించిన వస్తువులను పాట పాడి వేలంపాటలో చేజిక్కించుకున్న భక్తులను శాలువాలతో సన్మానించి అభినందించారు. ఆనంతరం శోభాయాత్రలో రకరకాల అమ్మవార్ల వేషధారణలతో ముస్తాబై నృత్యాలు చేస్తూ అలవించారు. మహిళలు, యువతులు, గ్రామ ప్రజలు అమ్మవారి భక్తులు పాల్గొని శోభాయాత్రను విజయవంతం చేశారు. ఈ కార్యక్రమంలో చెన మోని రాములు, కుంభం శ్రీనివాస్ రెడ్డి, సోమరాజు ప్రదీప్, గోవిందు ప్రసాద్, గోవిందు రవికుమార్, బొడ్డు మహేష్ గౌడ్, మేకల సరసింహ, కుందేళ్ళ చెన్నయ్య, శివాలయం చైర్మన్ కొమిరిశెట్టి వెంకటయ్య, ఆదిత్యుని సత్యనారాయణ శర్మ -పుష్పలత దంపతులు, దాచేపల్లి మధు, తదితరులు పాల్గొన్నారు.



ఎంబీబీఎస్ విద్యార్థిని అభినందించిన మున్సిపల్ చైర్మన్ తోకల చంద్రకళ వెంకన్న

చండూరు అక్టోబర్ 13(శాసనసభ స్పూస్) : చండూరు మండలం నేర్పట గ్రామానికి చెందిన నాగిళ్ళ శంకర్ కుమారుడు ప్రతిమ కాలేజ్ కరీంనగర్ లో ఇటీవల వెలువడిన ఎంబీబీఎస్ సీట్ కౌన్సిలింగ్ లో సీటు సాధించిన సందర్భంగా వారిని తన నివాసానికి పిలిచి శాలువాలతో సన్మానించి వారి కుటుంబ సభ్యులకు దసరా శుభాకాంక్షలు తెలిపి అభినందించిన చండూరు మున్సిపల్ చైర్ పర్సన్ తోకల చంద్రకళ వెంకన్న. ఈ కార్యక్రమంలో రాణిలు ప్రభాకర్, సంగెపు మల్లేష్, సందీప్, పవన్ సాయి, అన్నేపర్తి మల్లేష్, ఇతరులు పాల్గొన్నారు.



ఘనంగా మాజీ ఎం.పీ.పీ.కె సన్మానం



చండూర్ అక్టోబర్ 13 (శాసనసభ స్పూస్) : నారాయణ పురం మండలం పరిధిలో వావిళ్ళ పల్లి గ్రామంలో ఆదివారం రోజున మాజీ ఎంపీపీ గౌరవనీయులైన మంచికంటి జనార్దన్ దంపతులకు దసరా వేడుకలలో భాగంగా సన్మానం చేయడం జరిగింది. ఈ కార్యక్రమంలో మాజీ సర్పంచ్ వంగూరి సత్యయ్య, మండల నాయకులు బిట్టు సత్యనారాయణ, మాజీఉప సర్పంచ్ జక్కర్తి రాజు, మాజీ వార్డు మెంబర్స్ అతుకూరి పెంటయ్య, నెల్లికంటి శంకరయ్య, గ్రామ శాఖ మాజీ అధ్యక్షులు జక్కర్తి సత్యయ్య, శ్రీరాముల వెంకటేష్ పాల్గొనడం జరిగింది.

చింతపల్లి దుర్గా భవాని మాతను దర్శించుకున్న చీకోడి ప్రవీణ్

చింతపల్లి, అక్టోబర్ 13 శాసనసభ స్పూస్ ప్రతినిధి : చింతపల్లి రాజరాజేశ్వరి శివాలయ ప్రాంగణంలో కొలువు తీరిన భవాని మాత నిమజ్జనం సందర్భంగా ఆదివారం నాడు విచ్చేసి హిందూత్వ పరిరక్షణ కోసం ప్రతిక్షణం పరితపించే హిందుత్వవాది భారతీయ జనతా పార్టీ రాష్ట్ర నాయకులు చీకోడి ప్రవీణ్. చింతపల్లి భవాని భక్తులు, భారతీయ జనతా పార్టీ నాయకులు శాలువతో సత్కరించారు.



తీదేడు గ్రామంలో ఘనంగా దుర్గామాత శోభాయాత్ర



చింతపల్లి, అక్టోబర్ 13 శాసనసభ స్పూస్ ప్రతినిధి : చింతపల్లి మండలం తీదేడు(వెంకటంపేట)గ్రామంలో ఆదివారం నాడు నిర్వహించిన దుర్గామాత శోభయాత్రలో పాల్గొన్న తీదేడు మాజీ సర్పంచ్ లు కాయితీ జితేందర్ రెడ్డి, దాసరి శ్రీనివాస్ యాదవ్, దుర్గామాత నిర్వాహకులు కొరివి యాదగిరి,మర్రు శ్రీదేవి ప్రభాకర్ రావు, అనూష ,కాయితీ ఇందీరమ్మ,బతమోని మల్లయ్య,సోనగంటి కృష్ణామా చారి,గొడుగు సత్యయ్య,రాసిక ఇద్ది రాములు,బతమోని కార్తిక్ పాల్గొన్నారు. దుర్గామాత భక్తులు,గ్రామ పెద్దలు,ప్రజలు, మహిళలు, యువతులు బతుకమ్మ నృత్యాలతో అలరించారు. అనంతరం శోభయాత్రను విజయవంతం చేసి నిమజ్జన కార్యక్రమంలో పాల్గొన్నారు.

నూజివీడు సీడ్స్ వారి ఆధ్వర్య ప్రతి పంట పై క్షేత్ర ప్రదర్శన



చండూర్ అక్టోబర్ 13(శాసనసభ స్పూస్) : మర్రిగూడ మండల కేంద్రం లోని లెంకలపల్లి గ్రామానికి చెందిన పగిళ్ళ అశోక్ అనే ఆదర్శ రైతు సాగుచేసిన నూజివీడు సీడ్స్ వారి ఆధ్వ (ఎన్.సి.ఎస్. - 1134) అనే పత్తి రకం పై క్షేత్ర ప్రదర్శన నిర్వహించారు ఆధ్వ అనే పత్తి వంగడం అన్ని రకాల చీడ పీడలను తట్టు కొనే శక్తి కలిగి వుంటుంది ఈ రకం పత్తి వంగడం అన్ని రకాల వాతావరణ పరిస్థితులను తట్టుకుంటుంది, అలాగే గులాబి రంగు పురుగు ఉ దృతి నుండి తప్పించుకొని మొదటి కోతలోనే 80% పత్తి తీసుకోవడానికి అనుకూలంగా ఉండి అధిక దిగుబడి అందిస్తుంది. అధిక మొక్కల సాంద్రత పద్ధతికి అనుకూలంగా ఉంటుందని డి.ఎస్.ఎల్. సైదులు స్థానిక డిస్ట్రిబ్యూటర్స్ శ్రీకాంత , పూల



యాదయ్య లోకల్ డీలర్స్ అలాగే వివిధ గ్రామాల నుండి 110 రైతుల తో పాటు ఎం.బి. సతీష్ కుమార్ రెడ్డి పాల్గొన్నారు.

శ్రీ రాజరాజేశ్వరి శివాలయంలో దుర్గాభవానిమాత అమ్మవారికి ఘనంగా పూజలు

- ప్రత్యేక పూజలలో దేవరకొండ ఎమ్మెల్యే నేనావత్ బాలు నాయక్.



చింతపల్లి అక్టోబర్ 12 శాసనసభ స్పూస్ ప్రతినిధి : విజయదశమి శరన్నవరాత్రుల ఉత్సవాలలో భాగంగా చివరి రోజు అయిన ఆదివారం చింతపల్లి మండల కేంద్రంలోని శివాలయ ప్రాంగణం వద్ద ఏర్పాటు చేసిన కార్యక్రమంలో పాల్గొని,అమ్మవారికి ప్రత్యేక పూజలు నిర్వహించి ఆశీర్వాదం తీసుకున్న దేవరకొండ ఎమ్మెల్యే నేనావత్ బాలు నాయక్. ఈ సందర్భంగా ఆయన మాట్లాడుతూ దుర్గమ్మ అనుగ్రహంతో ప్రజలు సిరిసంపడలు, సుఖసంతోషాలతో వర్ధిల్లాలని ఆకాంక్షించారు. అనంతరం దివ్యాంగుడిని విమర్శించి తన స్థితిగతులు తెలుసుకున్నారు. ఈ కార్యక్రమంలో నల్గొండ

పార్లమెంట్ కోఆర్డినేటర్ సిరాజ్ ఖాన్,మండల అధ్యక్షులు నాగభూషణం,మార్కెట్ కమిటీ చైర్మన్ అలివేలు సంజీవ్ రెడ్డి,మాజి ఎంపీపీ భవాని పవన్ కుమార్, వైస్ ఎంపీపీ యాచారం యాది గౌడ్, పిఎసిఎస్ చైర్మన్ లింగంపల్లి వెంకటయ్య,మాజి సర్పంచ్ ముచ్చర్ల యాదగిరి, మాజీ ఎంపీపీ సదనందం,మాజి సర్పంచ్ గోవర్ధన్, ప్రజా ప్రతినిధులు, గోవిందు యాద గిరి, గోవింద్ రవికుమార్ యకులు, వివిధ అనుబంధ సంఘాల నాయకులు, యువజన విభాగ నాయకులు తదితరులు పాల్గొన్నారు.

చింతపల్లి మండల బిజెపి పార్టీ నూతన భవన నిర్మాణంలో ప్రతి ఒక్క కార్యకర్త భాగస్వామి కావాలి



చింతపల్లి, అక్టోబర్ 13 శాసనసభ స్పూస్ ప్రతినిధి : చింతపల్లి మండల కేంద్రంలో మండలపార్టీ అధ్యక్షులు శివర్ల రమేష్ యాదవ్ ఆధ్వర్యం లో భారతీయ జనతా పార్టీ నూతన కార్యాలయ భవన నిర్మాణ భూమి పూజ నిర్వహించడం జరిగింది. పూజ లో పాల్గొన్న భారతీయ జనతా పార్టీ జిల్లా ప్రధాన కార్యదర్శి చెనమోని రాములు మాట్లాడుతూ గతంలో పార్టీ కార్యకర్త కృషి వల్ల మండల కేంద్రంలో పార్టీకి స్థలం నిలబెట్టుకోవడం జరిగింది. ఆ స్థలంలో పార్టీ నూతన భవనాన్ని నిర్మించుకోవడం చాలా సంతోషదాయకం పార్టీ నూతన భవన నిర్మాణంలో చింతపల్లి, దేవరకొండ నియోజకవర్గం లోని బిజెపి శ్రేణులు అందరూ కూడా భాగస్వాములై చింతపల్లి మండల కేంద్రంలో పార్టీ భవనం విజయవంతంగా పూర్తి అయ్యేవిధంగా సహాయ, సహకారాలు అందించాలన్నారు. మండలంలో పార్టీ



కార్యాలయం ఉంటే కార్యకర్తలకు వచ్చే అతిథులకు ఉండటానికి పార్టీ కార్యాలయం లో పార్టీ అభివృద్ధి కొరకై సమవేశాలు నిర్వహించుకోవడానికి వీలుఉంటుందని వారన్నారు. ఈ కార్యక్రమంలో మైనార్టీ సెల్ జిల్లా ఉపాధ్యక్షులు మొహమ్మద్ జాంగిర్, గుర్రం వెంకటరమణ, మాసని సైదులు, కుందేళ్ళ చెన్నకేశవ, రమణ, శ్రీశైలం యాదవ్, గజ్జె అభినవ్ గౌడ్, టి. రామకృష్ణ, గంగల వెంకటయ్య, పాలకూర్ల రాజు గౌడ్, శివర్ల నగేశ్ యాదవ్, మొగిలమొని మల్లేష్, గడ్డి మహేందర్, చీమల వెంకటేశ్, పిల్లి మల్లేష్ యాదవ్ తదితరులు పాల్గొన్నారు.

ఫ్రెండ్స్ అసోసియేషన్ ఆధ్వర్యంలో విజయదశమి వేడుకలు

ఇబ్రహీంపట్నం, అక్టోబర్ 13 శాసనసభ స్పూస్ ప్రతినిధి : ఫ్రెండ్స్ అసోసియేషన్ ఏర్పడి 37 సంవత్సరాలు పూర్తి చేసుకున్న సందర్భంగా మొదటి 5 సంవత్సరాలు వినాయక నవరాత్రులు నిర్వహించడం జరిగింది తరువాత నుండి గత 33 సంవత్సరాలనుండి దుర్గా మాత నవరాత్రులు నిర్వహిస్తున్నామన్నామని ఫ్రెండ్స్ అసోసియేషన్ సభ్యులు తెలిపారు. ఈ సంవత్సరం దుర్గామాత అమ్మవారి చీర వేలంపాట లో 16,000 రూపాయలకు నవీన్ గౌడ్ మంగమ్మ అమ్మవారి చీరను దక్కించుకున్నారు. ఈ సందర్భంగా లయన్ కె.వి రమేష్ రాజు మాట్లాడుతూ ప్రతి సంవత్సరం నవరాత్రి ఉత్సవాలు అసోసియేషన్ సభ్యుల ఆర్థిక సహకారంతో నిర్వహిస్తామని తెలిపారు. అసోసియేషన్ తరఫున సామాజిక కార్యక్రమాలు కూడా నిర్వహించడం జరుగుతుందని తెలిపారు. విజయదశమి



నవరాత్రులను అదేవిధంగా శోభాయాత్రను ఇబ్రహీంపట్నం ప్రజలు యూత్ అసోసియేషన్ సభ్యులు తదితరులు పాల్గొని విజయవంతం చేయడం జరిగిందని ఆయన అన్నారు.

చెట్టుకు వేసుకొని మహిళ బలవన్మరణం



ఇబ్రహీంపట్నం, అక్టోబర్ 13 శాసనసభ స్పూస్ ప్రతినిధి : ఇబ్రహీంపట్నం మున్సిపల్ పరిధిలోని ఖానాపూర్ గ్రామ సమీపంలో చెట్టుకు ఉర్రేసుకొని ఓ మహిళ మృతిచెందిన సంఘటన ఇబ్రహీంపట్నం పోలీస్ స్టేషన్ పరిధిలో చోటుచేసుకుంది. ఇబ్రహీంపట్నం సర్కిల్ ఇన్స్పెక్టర్ సత్యనారాయణ తెలిపిన వివరాల ప్రకారం కప్పరి సాలమ్మ భర్త నరసింహు 30 వృత్తి పాత ఇసుప సామాను వ్యాపారం. నల్లగొండ జిల్లా మునుగోడు నియోజకవర్గం లక్ష్మీదేవిగూడెం, గ్రామానికి చెందిన మహిళగా గుర్తించామన్నారు. దసరా పండగ సందర్భంగా ఖానాపూర్ గ్రామంలో ఉన్న తనబంధువుల ఇంటికి పది రోజుల క్రితమే సాలమ్మ కుటుంబ సభ్యులు వచ్చారు. సాలమ్మకు కొంతకాలంగా మతిస్థిమితం బాగోలేదని, ఖానాపూర్ గ్రామ సమీపంలోని ఒక ఖాళీ ప్రదేశంలో చెట్టుకు తన చీరతో ఉరి వేసుకుని బలవన్మరణానికి పాల్పడినట్లు పోలీసులు తెలిపారు. 100 కాలీ కు ఫోన్ రాగానే హుటాహుటిన సంఘటన స్థలానికి పోలీసులు చేరుకోగా సాలమ్మ అప్పటికే మరణించినట్లు తెలిపారు. కేసు నమోదు చేసుకొని అనంతరం పంచనామ నిర్వహించి పోస్టుమార్టం నిమిత్తం ఇబ్రహీంపట్నం ఆస్పత్రికి మృతదేహాన్ని తరలించి దర్వాస్తు చేస్తున్నట్లు టీఐ సత్యనారాయణ తెలిపారు.

ఘనంగా దసరా పండుగ ఉత్సవాలు



చందూరు అక్టోబర్ 13 (శాసనసభ స్పూస్) చందూరు మున్సిపాలిటీ పరిధిలోని అంగడి పేట గ్రామం & వివిధ గ్రామాలలో దసరా పండుగ ఉత్సవాలను శనివారం ఘనంగా జరుపుకున్నారు. ఈ సందర్భంగా ఆయా గ్రామాల్లోని ప్రజలు జమ్మి చెట్టు వద్దకు చేరుకొని పురోహితులతో జమ్మి చెట్టుకు శమి పూజలు నిర్వహించారు. ఈ సందర్భంగా ఒకరికి ఒకరు ఆప్యాయంగా జమ్మి ఆకులను ఇచ్చుకుంటూ అలై బలై కార్యక్రమం నిర్వహించారు

నూతన పట్టు వస్త్రాలంకరణ వేడుకలో మండల అధ్యక్షుడు

చందూర్ అక్టోబర్ 13 (శాసనసభ స్పూస్) : మునుగోడు మండలం పరిధిలో సింగారం గ్రామంలో కాంగ్రెస్ కార్యకర్త తాళ్ల సతీష్ - గీతల కుమార్తె ధనలక్ష్మి, కుమారుడు మధు లకు నూతన పట్టు వస్త్రాలంకరణ కార్యక్రమం ఘనంగా జరిగింది. ఈ వేడుకల్లో పాల్గొని చిన్నారులను ఆశీర్వదించిన కాంగ్రెస్ మండల అధ్యక్షుడు భీమవల్లి సైదులు, సీనియర్ నాయకుడు పాలకూరి యాదయ్య , జంగం రాములు , పోగుల ప్రకాష్ , కోడి అర్జున్ తదితరులు పాల్గొన్నారు.



సీఎం రిలీఫ్ ఫండ్ చెక్కులు పంపిణీ



మంచాల, అక్టోబర్ 13 శాసనసభ స్పూస్ ప్రతినిధి : ఇబ్రహీంపట్నం నియోజకవర్గం మంచాల మండలం అస్మాత్పూర్ గ్రామానికి చెందిన బోళ్ల లక్ష్మమ్మ 60000/-, ఉత్తరపల్లి వెంకటేశ్ 19000/-, నాస్ హరిప్రసాద్ 49000/- లకు సీఎం రిలీఫ్ ఫండ్ చెక్కులను అందజేసిన అస్మాత్పూర్ గ్రామ కాంగ్రెస్ పార్టీ అధ్యక్షుడు మంతని వెంకటేశ్ యాదవ్. ఈ కార్యక్రమంలో కాంగ్రెస్ పార్టీ నాయకులు కాళ్ళ చంద్రయ్య, మంధని శివ యాదవ్, శ్రీనివాస్, భాషా, సుందరయ్య, మల్లయ్య, బుగ్గయ్య, గాలయ్య లబ్ధిదారులు పాల్గొన్నారు.

మెరుగైన వైద్యం అందించాలి క్షతగాతులను పరామర్శించిన ఎమ్మెల్యే



దేవరకొండ అక్టోబర్ 13 శాసనసభ స్పూస్ ప్రతినిధి : డిండి మండలం పరిధిలోని రామంతా పురం గ్రామానికి చెందిన ఎలిమినేటి సైదులు, కార్తిక్, యాదయ్య దేవరకొండ నుంచి రామంతాపురం గ్రామానికి వెళ్తున్న క్రమంలో రోడ్డు ప్రమాదానికి గురై తీవ్ర గాయాలై దేవరకొండ పట్టణం లోని సజీవిని ఆసుపత్రిలో చికిత్స పొందుతున్న విషయం తెలుసుకున్న దేవరకొండ శాసన సభ్యులు బాలు నాయక్ హాజింజీవిని ఆసుపత్రికి చేరుకుని బాధిత క్షతగాతులను పరామర్శించి, మెరుగైన వైద్యం అందించాలని డాక్టర్లను కోరారు అయిన వెంట డిండి బ్లాక్ కాంగ్రెస్ పార్టీ అధ్యక్షులు దొంతినేని వెంకటేశ్వర్ రావు, ప్రజా ప్రతినిధులు, నాయకులు, వివిధ అనుబంధ సంఘాల నాయకులు, య-వజన విభాగ నాయకులు తదితరులు ఉన్నారు.

శమి శమయతే పాపం శమి శత్య వినాశనం అర్జునస్య ధనుర్ధారి రామస్య ప్రియ దర్శనం.

చందూర్ అక్టోబర్ 13 శాసనసభ స్పూస్): చందూర్ మున్సిపాలిటీ ప్రజలు ఎల్లవేళలా సుఖ సంతోషాలతో పాటుగా అష్ట ఐశ్వర్యాలు కలగాలని అమ్మల కన్న అమ్మ ముగ్గురమ్మల మూల పుటమ్మ శక్తి స్వరూపిని, ఓంకార రూపిని అయిన కనకదుర్గమ్మకు ఇష్టమైన జమ్మి చెట్టుకి ప్రతేక పూజలు నిర్వహించిన, అనంతరం అలాయ్ భజాయ్ కార్యక్రమం జరిపారు. ఈ కార్యక్రమంలో చందూర్ మున్సిపల్ చైర్ పర్సన్ తోకల చంద్రకళ వెంకన్న, కౌన్సిలర్లు కోడి వెంకన్న , గుంటి వెంకటేశం, మంచుకొండ కీర్తి సంజయ్ , కారింగు రామూర్తి , కల్లెట్ల మారయ్య, తదితరులు పాల్గొన్నారు.



ఘనంగా జనహృదయనేత ఎమ్మెల్యే మల్లెడ్డి రంగారెడ్డి జన్మ దినోత్సవ వేడుకలు


బూడిద రాఘవేందర్ రెడ్డి మంకాల కర్ణాకర్ ఆధ్వర్యంలో ఘనంగా జన్మదిన వేడుకల నిర్వహణ.

ఇబ్రహీంపట్నం, అక్టోబర్ 13 శాసనసభ స్పూస్ ప్రతినిధి : జనహృదయనేత ఇబ్రహీంపట్నం శాసనసభ్యులు మల్ రెడ్డి రంగారెడ్డి జన్మదిన వేడుకలు ఇబ్రహీంపట్నంలో అంగరంగ వైభవంగా నిర్వహించారు. ఎమ్మెల్యే మల్ రెడ్డి రంగారెడ్డిని దైవంగా భావించి తన బాల్యం నుంచి గుండెల్లో గుడి కట్టి పూజించేటటువంటి మల్ రెడ్డి రంగారెడ్డి అభిమానులు బూడిద రాఘవేందర్ రెడ్డి, మంకాల కరుణాకర్ ఆధ్వర్యంలో కనీ విని ఎరుగని రీతిలో ఎమ్మెల్యే మల్ రెడ్డి రంగారెడ్డి జన్మదినోత్సవం సందర్భంగా, గత ఐదు రోజుల నుంచి ఇబ్రహీంపట్నం నియోజకవర్గంలోని అన్ని పట్టణ ప్రాంతాలలో గ్రామాలలో ప్రత్యేకంగా ఏర్పాటు చేసినటువంటి పెద్ద పెద్ద కటౌట్స్, హెల్మింగ్లు లు, బ్యానర్లు ఏర్పాటుచేసి రంగన్న పై ఉన్నటువంటి అభిమానాన్ని చాటుకున్నారు. శనివారం ప్రత్యేకంగా అలంకరించినటువంటి గుర్రపు బండిలో మల్ రెడ్డి రంగారెడ్డి స్వారీచేసి శాంతికి ప్రతిరూపమైనటువంటి శాంతికపోతాన్ని ఎగురవేసారు. తన అభిమానులు బూడిద రాఘవేందర్ రెడ్డి, మంకాల కరుణాకర్ బహుకరించినటువంటి ప్రత్యేక తలవార్ చేతబట్టి దుర్గభవాని అమ్మవారి పాదాల చెంత ప్రత్యేక పూజలు చేశారు. గజమాలలు, శాలువను బహుకరించిన 25 కేజీల ప్రత్యేక కేకును కట్ చేయడమే కాకుండా దాన్ని నిరుపేదలకు పంపిణీ చేయడం కోసం ఏర్పాటు చేయడం జరిగింది. ఈ సందర్భంగా



వేలాది మంది అభిమానులు ఈ కార్యక్రమంలో పాల్గొని దిగ్విజయంగా మల్ రెడ్డి రంగారెడ్డి జన్మదినోత్సవ కార్యక్రమాన్ని నిర్వహించడం జరిగింది. ఈ కార్యక్రమంలో జిల్లా పరిషత్ ఫోర్ లీడర్ ఇబ్రహీంపట్నం మాజీ జడ్పీటీసీ రాష్ట్ర కాంగ్రెస్ పార్టీ ప్రధాన కార్యదర్శి, భూపతి గళ్ళ మహిపాల్, మాజీ మార్కెట్ కమిటీ చైర్మన్ గురునాథ్ రెడ్డి, ఏ బ్లాక్ కాంగ్రెస్ పార్టీ అధ్యక్షుడు ఏదుల పాండురంగా రెడ్డి, ఇబ్రహీంపట్నం మండల అధ్యక్షుడు జడల రవీందర్ రెడ్డి, మాజీ జడ్పీటీసీ పొట్టి ఐలయ్య, యువజన కాంగ్రెస్ రాష్ట్ర నాయకులు తాళ్ల బాలశివుడు, ఇబ్రహీంపట్నం మండల వర్కింగ్ ప్రెసిడెంట్ కోడూరి రమేష్ తదితరులు పాల్గొన్నారు.

ఎమ్మెల్యే మల్ రెడ్డి రంగారెడ్డి కి మంత్రి పదవి రావాలని పెద్దమ్మ దేవాలయంలో ప్రత్యేక పూజలు



మంచాల, అక్టోబర్ 13 శాసనసభ స్పూస్ ప్రతినిధి : ఇబ్రహీంపట్నం ఎమ్మెల్యే మల్ రెడ్డి రంగారెడ్డి జన్మదినం సందర్భంగా ఆరుట్ల గ్రామ పెద్దమ్మ దేవాలయంలో ఎమ్మెల్యేకు మంత్రి పదవి వరించాలని ప్రత్యేక పూజలుచేసిన కాంగ్రెస్ పార్టీ నాయకులు. రాజోయే జన్మదినవేడుకల వరకు మంత్రి హోదాలో జన్మదినం జరుపుకోవాలని కాంగ్రెస్ పార్టీ జిల్లానాయకుడు వెదిరె వెంకటరమణారెడ్డి, సీనియర్ నాయకుడు మాధగోని జంగయ్య గౌడ్ పెద్దమ్మను, గంగమ్మను, కాశీ క్షేత్ర శివలింగానికి ప్రత్యేక పూజలు చేసి కోరుకున్నారు. నాయకులు గుడ్డిమల్లచంద్రయ్య ముదిరాజ్, మాధగోని. జంగయ్య గౌడ్, కాంగ్రెస్ పార్టీ మాజీ గ్రామ శాఖ అధ్యక్షుడు కావాలి రమేష్ ముదిరాజ్, ఈ సందర్భంగా సీనియర్ నాయకుడు మాధగోని జంగయ్య గౌడ్ మాట్లాడుతూ ఎమ్మెల్యే మల్ రెడ్డి రంగారెడ్డి ప్రజలకు ఎల్లప్పుడూ అందుబాటులో ఉంటూ ప్రజల సమస్యలు తెలుసుకుంటూ వెంటనే

పరిష్కరించి. అభివృద్ధి చేసే మంచిపేరు ఉన్న ఒక డైనమిక్ ఎమ్మెల్యే మల్ రెడ్డి రంగారెడ్డి అన్నారు. వెంటనే పార్టీ అధిష్టానం ఇబ్రహీంపట్నం నియోజకవర్గంపై దృష్టి సారించి మల్ రెడ్డి రంగారెడ్డికి మంత్రి పదవి ఇవ్వాలని అన్నారు. ఈ కార్యక్రమంలో కాంగ్రెస్ పార్టీ మైనార్టీ నాయకుడు యండి సలాం, కాంగ్రెస్ పార్టీ ఆరుట్ల గ్రామ శాఖ ఉపాధ్యక్షుడు తలారి కృష్ణ ముదిరాజ్, యూత్ కాంగ్రెస్ గ్రామ అధ్యక్షుడు దాసరమోని అశోక్ ముదిరాజ్, చెన్నమోని శంకర్ ముదిరాజ్, దాసరమోని ప్రభాకర్ ముదిరాజ్, తలారి శ్రీనివాస్ ముదిరాజ్, దాసరమోని గోపాల్ ముదిరాజ్, జెలామోని శ్రీనివాస్ ముదిరాజ్, దాసర మోని రాజు ముదిరాజ్, జిలామోని శేఖర్ ముదిరాజ్, నూకం లింగం స్వామి ముదిరాజ్, మడపాకుల శేఖర్ ముదిరాజ్, సంఘం పెద్దలు తదితరులు పాల్గొన్నారు.

డీసీఎం వాహనం ఢీకొని గుర్తు తెలియని వ్యక్తి మృతి

అదిభట్ల, అక్టోబర్ 13 శాసనసభ స్పూస్ ప్రతినిధి : డీసీఎం వాహనం ఢీకొట్టగా గుర్తు తెలియని వ్యక్తి దుర్మరణం చెందిన సంఘటన అదిభట్ల పోలీస్ స్టేషన్ పరిధిలో చోటుచేసుకుంది. 11వతేది శుక్రవారం రోజు సాయంత్రం తొమ్మిది గంటల 45 నిమిషాల సమయంలో ఒక గుర్తు తెలియని వ్యక్తిని తులిప్ప గ్రాండ్ హోటల్ వద్ద సుమారు 40 నుంచి 45 సంవత్సరాల వయస్సుగల గుర్తుతెలియని ఓవ్యక్తిని డీసీఎం వ్యాన్ ఢీకొనగా అతను అక్కడికక్కడే మృతి చెందడం జరిగింది. మృతి చెందిన వ్యక్తి ఆతుకి కోసం తెలిసినవారు ఎవరైనా గుర్తిస్తే ఈ క్రింది నెంబర్లకు 8712662671, 8712662382, 8712662364 సమాచారం ఇవ్వాలని అదిభట్ల పోలీసులు తెలిపారు.



దుర్గామాత నవరాత్రుల ఉత్సవాలలో భాగంగా ప్రత్యేక పూజలు

- పలు కాలనీలో ప్రతిష్ఠించిన అమ్మవారి పూజలలో పాల్గొన్న వెదిరె వెంకటరమణారెడ్డి, మాధగోని జంగయ్య గౌడ్.



మంచాల, అక్టోబర్ 13 శాసనసభ స్పూస్ ప్రతినిధి : మంచాల మండలం ఆరుట్ల గ్రామంలో దుర్గాదేవి నవరాత్రి ఉత్సవాలలో భాగంగా వెంకటేశ్వర నగర్ కాలనీ, వెంకటరమణ నగర్ కాలనీ, ఎన్టీఆర్ నగర్ కాలనీలవారి ఆధ్వర్యంలో ప్రతిష్ఠించిన దుర్గాదేవి మండపాలలో ప్రత్యేక పూజలలో పాల్గొన్న కాంగ్రెస్ పార్టీ జిల్లా నాయకులు వెదిరె వెంకటరమణారెడ్డి, సీనియర్ నాయకుడు మాధగోని జంగయ్య గౌడ్, మంచాల మండలం వైయస్సార్ యువసేన నాయకుడు లోంగరి యాదగిరి. ప్రత్యేక పూజలు నిర్వహించిన అనంతరం వారు మాట్లాడుతూ ప్రజలు సిరిసంపదలు, సుఖ సంతోషాలతో వర్ధిల్లాలని ఆ దుర్గామాతను వేడుకుంటున్నట్లు వారు తెలిపారు. ప్రతి సంవత్సరం ఇలాగే భక్తిశ్రద్ధలతో విజయదశమి ఉత్సవాలు జరుపుకోవాలని కోరారు. అనంతరం దుర్గాదేవి ఉత్సవ కమిటీ సభ్యులు వెదిరె వెంకట రమణారెడ్డి ని మాధగోని జంగయ్య గౌడ్ ను శాలువాలతో ఘనంగా సన్మానించారు. ఈ కార్యక్రమంలో దుర్గాదేవి ఉత్సవ కమిటీ సభ్యులు రావుల జంగయ్య, లచ్చగారి జంగారెడ్డి దండు దన్ పాల్ రెడ్డి, చెరుకు జస్యంత్ గౌడ్, రావుల. మహేష్, రావుల సిద్దేశ్, రావుల. నందు, రావులవిఘ్నేష్, పాండల కిరణ్ గౌడ్ పాండల. క్రాంతి గౌడ్, బోయవల్లి వంశీ తదితరులు పాల్గొన్నారు.